

राष्ट्रीय ग्रामीण पेयजल कार्यक्रमांतर्गत
नवरगाव नळ पाणी पुरवठा योजना,
ता.सिंदेवाही, जि.चंद्रपूर योजनेस प्रशासकीय
मान्यता देणेबाबत.

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: ग्रापापु-२०१२/प्र.क्र.२९८ /पापु-१३
मंत्रालय, मुंबई-४०००३२
तारीख: २९ जानेवारी, २०१४

वाचा -

- १) शासन निर्णय क्रमांक: क्र. ग्रापाधो- ११०९/प्र.क्र.१०४(अ)/ पापु-०७,, दि. १७/३/२०१०
- २) शासन परिपत्रक क्र. ग्रापाधो-११११/प्र.क्र.०५८(अ)/पापु-०७, दि.१६/०५/२०११.
- ३) शासन निर्णय क्रमांक: क्र.ग्रापाधो-१२१३/प्र.क्र.३५/पापु-०७/ दि. १६/०७/२०१३
- ४) शासन निर्णय क्रमांक: क्र.ग्रापाधो-१२०८/प्र.क्र.५२/पापु-०७, दि. ९/१०/२०१३
- ५) शासन निर्णय क्र.ग्रापाधो १११३/प्र.क्र.६०/पापु-०७, दि.०१/०१/२०१४
- ६) शासन समक्रमांक दि.२६/११/२०१३ रोजीचे पत्र.
- ७) सदस्य सचिव, महाराष्ट्र जीवन प्राधिकरण, मुंबई यांचे पत्र क्र/ मजीप्रा/ मनिसंवसकक्ष/ ग्रामीण/ दि.१३/०१/२०१४.

प्रस्तावना -

नवरगाव, ता.सिंदेवाही, जि.चंद्रपूर या नळ पाणी पुरवठा योजनेच्या प्रस्तावास संदर्भाधिन अनुक्रमांक ५, दि.२६/११/२०१३ रोजीच्या पत्रनाव्ये तत्त्वतः मान्यता देण्यात आलेली असून सदस्य सचिव, महाराष्ट्र जीवन प्राधिकरण, मुंबई यांनी दि.१३/०१/२०१४ रोजी तांत्रिक मान्यता दिलेली आहे.

प्रस्तुत नळ पाणी पुरवठा योजनेच्या रु.५६१.०९ लक्ष (ढोबळ) किमतीच्या अंदाजपत्रक व आराखड्यास प्रशासकीय मंजूरी मिळण्यासाठी सदर योजनेचा प्रस्ताव शिफारशीसह सदस्य सचिव, महाराष्ट्र जीवन प्राधिकरण, मुंबई यांनी शासनाच्या मान्यतेकरीता सादर केलेला आहे. त्यामुळे नवरगाव, ता.सिंदेवाही, जि.चंद्रपूर या नळ पाणी पुरवठा योजनेस प्रशासकीय मंजूरी देण्याची बाब शासनाच्या विचाराधीन होती.

शासन निर्णय -

वरील प्रस्तावनेच्या अनुषंगाने नवरगाव, ता.सिंदेवाही, जि.चंद्रपूर या संदर्भाधिन अनु.क्र.२ शासन परिपत्रक दि.१६/०५/२०११ अनुसार येणा-या रु.४,२२१/- एवढ्या दरडोई खर्च असलेल्या योजनेच्या रु. ५,६१,०९,३५४/- (रु.पाच कोटी एकसष्ट लक्ष नऊ हजार तीनशे च्योपन्न फक्त) इतक्या ढोबळ किमतीच्या अंदाजपत्रकास व आराखड्यास प्रशासकीय मान्यता देण्यात येत आहे.

२. नवरगाव, ता.सिंदेवाही, जि.चंद्रपूर या नळ पाणी पुरवठा योजनेचा वित्तीय आकृतीबंधातील शासकीय अनुदान तसेच लोकवर्गणी हिस्सा हा संदर्भाधिन अनु क्र.५ शासन निर्णय, दि.०१/०१/२०१४ मध्ये नमूद केल्याप्रमाणे राहिल.

३. सदर योजनेस खालील अटीच्या अधीन राहून प्रशासकीय मान्यता देण्यात येत आहे.

१. प्रस्तुत योजनेची अंमलबजावणी महाराष्ट्र जीवन प्राधिकरण यांच्यामार्फत करण्यात येईल.

२. योजना पूर्ण झाल्यानंतर ती यशस्वीरित्या पूर्ण झालेली आहे, यांची खात्री ग्रामपंचायतीने करावयाची असून योजना पूर्ण होऊन चाचणी झाल्यानंतर योजनेची देखभाल दुरुस्ती ग्रामपंचायत/ ग्राम पाणी पुरवठा व स्वच्छता समिती करेल.
३. सदर योजनेसाठी विभागाच्या शासन निर्णय क्र. ग्रापोधो-पापु/६०.क्र.प्र/१११३-०७, दि.०१/०१/२०१४ नुसार येणारी लोकवर्गणीची रक्कम **ग्रामपंचायत नवरगाव** यांनी भरावी. लोकवर्गणी भरण्याबाबतचा ठराव ग्रामपंचायतीकडून घेतल्यानंतर नियमानुसार लोकवर्गणी प्राप्त झाल्यानंतर योजनेच्या कामास सुरवात करावी.
४. योजना चालविणे, देखभाल दुरुस्ती करणे व योजना स्वयंनिर्भर होण्यासाठी आवश्यक ती पाणीपट्टी बसविणे व त्यात वाढ करणे ग्रामपंचायतीस बंधनकारक राहिल. योजनेची देखभाल दुरुस्तीसाठी शासनातर्फे अनुदान देण्यात येणार नाही.
५. योजनेचे स्रोत बळकटीकरण करण्यात यावे. तसेच योजनेमध्ये १०० टक्के घरगुती नळजोडण्यांचा समावेश करण्यात यावा.
६. राज्यातील ग्रामीण पाणी पुरवठा योजनांसाठी असलेल्या विभागाच्या दि.२२ जानेवारी, २०१४ रोजीच्या हगणदारीमुक्तीच्या सुधारीत धोरणाप्रमाणे कार्यवाही करावी.
७. कोणत्याही कारणाने योजनेच्या खर्चात वाढ झाल्यास वाढीव खर्चापोटी शासकीय अनुदान उपलब्ध करून दिले जाणार नाही.
८. योजनेचे काम मंजूर किंमतीतच पूर्ण करावे. त्यासाठी कालबद्ध व नियोजनबद्ध पद्धतीने कार्यवाही करावी.
९. प्रस्तुत योजनेअंतर्गत हुमन नदीवर कोल्हापूर पद्धतीचा बंधारा बांधण्याचे प्रस्तावित करण्यात आले आहे. तरी त्यासाठी व पाणी उचल करण्यासाठी जलसंपदा विभागाची पूर्वपरवानगी घेणे आवश्यक आहे. जलसंपदा विभागाची परवानगी प्राप्त झाल्याशिवाय योजनेचे काम सुरु करू नये. तसेच उद्धवामधून आवश्यक पाणी उपलब्ध होईल याची खात्री केल्यावरच योजनेच्या निविदा बोलविण्यात याव्यात.
१०. योजनेतील कामे टप्प्या-टप्प्याने करावीत. उद्धव विकसीत झाल्याशिवाय इतर कामे करू नयेत.
११. जास्त किंमतीच्या निविदा स्वीकृत करण्यापुर्वी पाणी पुरवठा व स्वच्छता विभागाची परवानगी घ्यावी. जास्त दराच्या निविदेसाठी विभागाची परवानगी प्राप्त झाल्याशिवाय योजनेची कामे सुरु करण्यात येऊ नये.
१२. सदर योजनेच्या तांत्रिक मान्यतेतील अटींची तसेच राष्ट्रीय ग्रामीण पेयजल कार्यक्रमांच्या मार्गदर्शक तत्वांची पूर्तता करण्यात यावी.
१३. या योजनेवर होणारा खर्च हा राष्ट्रीय ग्रामीण पेयजल कार्यक्रमांतर्गत केंद्र तथा राज्य निधीतून भागविण्यात यावा.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०१२९१७४२५६१६२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

राजेंद्र कुमटगी
कार्यासन अधिकारी, महाराष्ट्र शासन

प्रत,

१. मा.मंत्री (पाणी पुरवठा व स्वच्छता) यांचे खाजगी सचिव, मंत्रालय, मुंबई-४०० ०३२.
२. मा. राज्यमंत्री, (पाणी पुरवठा व स्वच्छता) यांचे खाजगी सचिव, मंत्रालय, मुंबई-४०० ०३२.
३. सर्व मा. विधानसभा/विधानपरिषद सदस्य
४. विभागीय आयुक्त, अमरावती विभाग, नागपूर
५. सदस्य सचिव, मजीप्रा, मुंबई.
६. जिल्हाधिकारी, चंद्रपूर
७. संचालक, भूजल सर्वेक्षण व विकास यंत्रणा, पुणे.
८. मुख्य कार्यकारी अधिकारी, जिल्हा परिषद, चंद्रपूर.
९. संचालक, पाणी व स्वच्छता सहाय्य संस्था, सिडको भवन, बेलापूर
१०. मुख्य अभियंता, मजीप्रा, ना. व ग्रा. योजना, ठाणे.
११. जिल्हा वरिष्ठ भूवैज्ञानिक, भूजल सर्वेक्षण व विकास यंत्रणा, जिल्हा चंद्रपूर.
१२. अधिक्षक अभियंता, भारत निर्माण कक्ष, विभागीय आयुक्त कार्यालय, नागपूर.
१३. अधिक्षक अभियंता, मजीप्रा, ना. व ग्रा. योजना मंडळ, चंद्रपूर.
१४. कार्यकारी अभियंता, म.जी.प्रा. ना. व ग्रा. योजना विभाग, चंद्रपूर.
१५. कार्यकारी अभियंता, ग्रामीण पाणी पुरवठा विभाग, जिल्हा परिषद, चंद्रपूर.
१६. महालेखापाल, महाराष्ट्र-१, मुंबई (लेखापरिक्षा व अनुज्ञेयता).
१७. महालेखापाल, महाराष्ट्र-२, नागपूर (लेखापरिक्षा व अनुज्ञेयता).
१८. प्रधान सचिव, पा.पु. व स्व.वि. यांचे स्वीय सहायक, मंत्रालय, मुंबई.
१९. मु.अ. तथा वि.का.अ. पाणी पुरवठा व स्वच्छता विभाग, यांचे स्वीय सहायक, मंत्रालय, मुंबई.
२०. पाणी पुरवठा व स्वच्छता विभाग कार्यासन क्र. १, ४, ५, ६, ९, १७ व १८.
२१. निवडनस्ती पापु-१३, पा.पु. व स्व.वि. मंत्रालय, मुंबई.